

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే యుద్ధకాండే

॥ పంచదశః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ పంచదశః సర్గః ॥

ఇంద్రజితా విభీషణస్యోపహాసనం తం నిర్భర్త్య విభీషణేన సంసది
స్వకీయసముచితసమ్మతేః ప్రకాశనం

బృహస్పతేస్తుల్యమతేర్వచస్త -

న్నిశమ్య యత్నేన విభీషణస్య |

తతో మహాత్మా వచనం బభాషే

తత్రేంద్రజిన్నైర్పతయూథముఖ్యః || 6.15.1 ||

కిం నామ తే తాత కనిష్ఠ వాక్య -

మనర్థకం వై బహుభీతవచ్చ |

అస్మిన్ కులే యోఽపి భవేన్న జాతః

సోఽపీదృశం నైవ వదేన్న కుర్యాత్ || 6.15.2 ||

సత్త్వేన వీర్యేణ పరాక్రమేణ

ధైర్యేణ శౌర్యేణ చ తేజసా చ |

ఏకః కులేఽస్మిన్ పురుషో విముక్తో

విభీషణస్తాత కనిష్ఠ ఏషః || 6.15.3 ||

కిం నామ తౌ మానుషరాజపుత్రా -

వస్మాకమేకేన హి రాక్షసేన |

సుప్రాకృతేనాపి నిహంతుమేతౌ

శక్యౌ కుతో భీషయసే స్మ భీరో || 6.15.4 ||

త్రిలోకనాథో నను దేవరాజః
 శక్తో మయా భూమితలే నివిష్టః |
 భయార్పితాశ్చాపి దిశః ప్రపన్నాః
 సర్వే తదా దేవగణాః సమగ్రాః || 6.15.5 ||

ఐరావతో నిఃస్వనమున్నదన్ స
 నిపాతితో భూమితలే మయా తు |
 వికృష్య దంతౌ తు మయా ప్రసహ్య
 విత్రాసితా దేవగణాః సమగ్రాః || 6.15.6 ||

సోఽహం సురాణామపి దర్పహంతా
 దైత్యోత్తమానామపి శోకకర్తా |
 కథం నరేంద్రాత్మజయోర్న శక్తో
 మనుష్యయోః ప్రాకృతయోః సువీర్యః || 6.15.7 ||

అథేంద్రకల్పస్య దురాసదస్య
 మహౌజసస్తద్ వచనం నిశమ్య |
 తతో మహార్థం వచనం బభాషే
 విభీషణః శస్త్రభృతాం వరిష్ఠః || 6.15.8 ||

న తాత మంత్రే తవ నిశ్చయోఽస్తి
 బాలస్త్యమద్యాప్యవిపక్వబుద్ధిః |
 తస్మాత్ త్వయాప్యాత్మవినాశనాయ
 వచోఽర్థహీనం బహు విప్రలప్తం || 6.15.9 ||

పుత్రప్రవాదేన తు రావణస్య
 త్వమింద్రజిన్మిత్రముఖోఽసి శత్రుః |
 యస్యేదృశం రాఘవతో వినాశం
 నిశమ్య మోహాదనుమన్యసే త్వం || 6.15.10 ||

త్వమేవ వధ్యశ్చ సుదుర్మతిశ్చ
 స చాపి వధ్యో య ఇహానయత్ త్వాం ।
 బాలం దృఢం సాహసికం చ యోఽద్య
 ప్రావేశయన్మంత్రకృతాం సమీపం ॥ 6.15.11 ॥

మూఢోఽప్రగల్భోఽవినయోపపన్న -
 స్తీక్షస్వభావోఽల్పమతిర్దురాత్మా ।
 మూర్ఖస్త్వైమత్యంతసుదుర్మతిశ్చ
 త్వమింద్రజిద్ బాలతయా బ్రవీషి ॥ 6.15.12 ॥

కో బ్రహ్మాదండప్రతిమప్రకాశా -
 నర్చిష్మతః కాలనికాశరూపాన్ ।
 సహేత బాణాన్ యమదండకల్పాన్
 సమక్షముక్తాన్ యుధి రాఘవేణ ॥ 6.15.13 ॥

ధనాని రత్నాని సుభూషణాని
 వాసాంసి దివ్యాని మణీంశ్చ చిత్రాన్ ।
 సీతాం చ రామాయ నివేద్య దేవీం
 వసేమ రాజన్నిహ వీతశోకాః ॥ 6.15.14 ॥

॥ ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే పంచదశః సర్గః ॥